

## IL-PJAN TAL-LEZZJONI – 1.6

### Kap 1: Jien u l-Oħrajn

### Lezzjoni 1.6 - Kont Bil-Ġuħ u Tmajtni

#### L-Għanijiet:

#### L-istudenti:

- Jidentifikaw kif kienu jimxu ma' xulxin u mal-barranin il-Maltin ta' qabilna.



#### Ir-Rizorsi għal-lezzjoni:

- Kant: *Sharing*

[https://www.youtube.com/watch?v=tShVolofZ\\_4](https://www.youtube.com/watch?v=tShVolofZ_4)

- Taħriġ Addizzjonali: Kont bil-ġuħ u tmajtni
- Tpingija: Pawlu f'Malta



## Naqsmu flimkien - L-Introduzzjoni u d-diskussjoni tal-bidu .

1. Fakkar l-istorja fil-lezzjoni ta' qabel Frott Heli. Enfasizza li *t-tfal tal-istorja skoprew li aktar ma bdew iqassmu l-frott, aktar bdew iħossuhom ferħanin.*
2. Enfasizza li aħna l-Maltin magħrufa għall-qalb ġeneruza tagħna. Matul is-sena niġbru ħafna flus biex ngħinu lil min hu marid (Puttinu Cares, Dar Tal-Providenza) u għall-missjoni wkoll. Izda qabel kellna l-*Community Chest Fund*, in-nanniet tagħna kienu qalbhom tajba ma' xulxin?



## Nisimgħu flimkien (Il-qafas tal-lezzjoni)

1. Aqra t-Taħriġ Addizzjonali 1.6.
2. Spjega kif dan id-djalogu jeħodna fi żmien il-gwerra, meta l-faqar kien iħegġeg lill-Maltin jaqsmu l-ftit li kellhom ma' xulxin. Fl-Atti tal-Appostli, fit-Testment il-Ġdid, propju meta San Pawl ġie Malta, il-Maltin urew kemm kienu ġenerużi mal-barranin. L-istorja tgħidilna li l-Maltin taw lil Pawlu u 'l sħabu kenn sakemm damu Malta.
3. Itlob lit-tfal jagħtu l-kulur lill-istampa ta' Pawlu f'Malta.
  - Spiċċa l-lezzjoni billi t-tfal ikantaw flimkien : *The Sharing song.*



## Nikbru flimkien (Il-punti saljenti tal-lezzjoni)

1. Il-Maltin minn dejjem kienu generizi ma' xulxin.
2. Missirijietna batew il-faqar u kienu jaqsmu dik il-loqma li kienu jsibu.
3. Illum nibet ħafna l-għarfien li nagħtu donazzjoni lill-marid u lill-batut. Hija xi ħaġa pożittiva li ħafna familji jagħtu ħwejjeg u kutri lill-immigranti irregolari jew jibagħtuhom barra meta jinqala' xi diżastru naturali.



## Nagħzlu flimkien (L-attitudni)

1. It-tfal juru li jagħrfu li fid-dinja kulħadd jista' jigi b'zonn ħaddieħor.
2. Kif missirijietna għaddewlna l-valur tal-generożità, huma jaħdmu biex juru solidarjetà ma' min għandu b'zonn.



## Niċcelebraw flimkien xi kant /drama/ DVD ecc

Song : *Sharing*

[https://www.youtube.com/watch?v=tShVolofZ\\_4](https://www.youtube.com/watch?v=tShVolofZ_4)



## Nitolbu

Mulej, aghmel li qatt ma ngħaddi min quddiem xi ħadd b'ħarsa indifferenti. Inti stess tgħallimna : dak li tagħmlu mal-izgħar fost dawn ħuti, tkunu qed tagħmluh miegħi.